

14 ta' Marzu, 1949.

Imhallfin :

Is-S.T.O. Sir G. Borg, Kt., M.B.E., LL.D., *President*.

L-Onor. Prof. Dr. E. Ganado, LL.D.

L-Onor. Dr. L.A. Camilleri, LL.D.

Felice Magro *versus* Giuseppe Buttigieg

**Retratt — Konsangwineità — Eżerċizzju fi-Interess  
ta' Hadd Iehor — Nullità — Art. 1508, par. 2,  
tal-Kodiċi Ċivili.**

*Min għandu dritt jirkupra post ma jistax jittrasferixxi dak id-dritt lil hadd iehor.*

*Dan ma jfisserx li min għandu dritt ta' retratt ġentilizju huwa obligat iżommu għalih anki għal mument wiehed il-fond irkuprat; lanqas ma jfisser illi, wara li tkun saritlu r-rivendizzjoni, huwa ma jistax jerga' jiddisponi minnu bi profitt, anki jekk dan kien l-intendiment tiegħu sa minn qabel ma huwa eżerċita l-irkupru.*

*Imma jekk huwa jkun għa' stihem ma' hadd iehor minn qabel, li għandu jittrasferilu dak il-fond, anki b'permuta, malli huwa jirkuprah, hemm in-nullità ta' l-eżerċizzju tar-retratt; għalhekk ma tghaddix differenza bejn akkordju preventiv ta' din is-sorta u t-trasferiment lil hadd iehor tad-dritt stess ta' l-irkupru.*

Il-Qorti -- Rat l-att taċ-ċitazzjoni quddiem il-Qorti tal-Maġistrati tal-Pulizija Gudizzjarja għall-Gżejjer ta' Ghawdex u Kemmuna fil-Kompetenza Superjuri bhala Qorti Ċivili. li biha l-attur, wara li qal li b'kuntratt magħmul għand in-Nutar Francesco Gauci fil-15 ta' Ottubru 1946 l-imsemmi Giuseppe Buttigieg xtara mill-pofer ta' Carmela mart Lorenzo Zammit Haber u oħrajn lok ta' djar bil-mandra miegħu ta' ċirka siegħ u tmien kejljet u nofs, fin-numru 24 Triq il-Khira, għa' Strada Reale, Xewkija, Ghawdex, soġġett għall-hlas ta' żewġ skudi fis-sena rata ta' imghax ta' kapital ta' mitt skud bis-sitta fil-mija, bil-prezz ta' £265 (dok. A); u illi b'ċedola ta' l-irkupru u kontestwali depożitu tas-7 ta' Ottubru 1947 l-attur irkupra l-fond mibjugħ bl-att fuq imsemmi bid-dritt ta' konsangwineità u bi kwalunkwe titolu validu iehor skond il-liġi (dok. B); u illi l-konvenut naqas illi jirrilaxxa l-fond re-

tratt, non ostanti li gie interpellat bl-ittra ufficjali tal-11 ta' Ottubru 1947; u wara li ppremetta d-dikjarazzjoni tal-validità ta' l-eżercizzju tad-dritt ta' rkupru eżercitat mill-attur bi-ċedola tieghu tas-7 ta' Dicembru 1947 talab li l-konvenut jigi kundannat jagħmel favur tieghu r-rivendizzjoni tal-fond irkuprat fuq imsemmi fi żmien perentorju li jigi lilu fissat mill-istess Qorti; u fil-każ li dan it-terminu jgħaddi inutilment, li r-rivendizzjoni tigi dikjarata effettwata in forza ta' l-istess sentenza; bl-ispejjeż, kompriżi dawk ta' l-ittra ufficjali tal-11 ta' Ottubru 1947, u bl-avviż lill-konvenut biex jidher personalment għas-subizzjoni;

*Omissis;*

Rat is-sentenza mogħtija minn dik il-Qorti fis-16 ta' April 1948, li biha laqgħet it-tieni eżercizzjoni tal-konvenut u ċahdet it-talba ta' l-attur bl-ispejjeż wara li kkunsidrat;

Li l-pont involut huwa dak jekk l-attur eżercitax id-dritt ta' rkupru fl-interess ta' persuna oħra. L-art. 1508, para. 2, jgħid espressament li l-persuna li għandha dan il-jedd (ta' rkupru) ma tistax tittrasferih lil persuna oħra. Huwa veru, kif jgħid il-konvenut, li fl-antik il-ġurisprudenza tagħna kienet wisq rigoruża fl-interpretazzjoni ta' dana l-artikolu u li fi żminijiet reċenti relativament il-ġurisprudenza ammettiet temperament u ma baqgħetx hekk rigida, u ammettiet li wieħed għandu d-dritt jirkupra anki bil-ħsieb li jkun jista' jiddisponi mill-istabili bl-isperanza ta' profit. Il-Prim'Awla tal-Qorti Ċivili tal-Maestà Tieghu r-Re, fis-27 ta' Frar 1907, in re "Micallef vs. Said" (Kollez. Vol. XX-II-329), qalet:— "Giusta la giurisprudenza recenziore, chi retrae l'immobile per titolo di consanguineità non si ritiene nell'obbligo, come derivante dalla legge, di ritenerlo per sè, potendo egli esercitare quel retratto con un profitto od altro vantaggio in mira nell'alienazione dello stesso". L-istess Qorti in re "Bruno Olivier vs. Pace", fis-17 ta' Frar 1922 (Kollez. XXV-II-39), irribadiet dan il-pont u qalet:— "Il consanguineo è in pieno diritto di retrarre il fondo gentilizio anche all'oggetto specifico di alienare lo stabile così recuperato, facendone un profitto". U l-is-

tess in re "Cachia vs. Mangion" fit-8 ta' Novembru 1922 (Kollez. XXV-II-201):— "Il retraente può legittimamente determinarsi all'esercizio del diritto di retrarre dall'utilità ripromessasi da tale esercizio del diritto, anche quando tale utilità si ravvisa nella prossima rivendita del fondo retratto";

Minn dan jidher li mhux neċessarju li min jirkupra għandu jkollu l-ħsieb li jzomm il-fond irkuprat fil-patrimonju tiegħu, imma jista' jirkupra bil-ħsieb li 'l quddiem jista' jirrikava xi gwadann billi jerga' jbiegħu bi prezz aktar vantaġġjuż, jew billi mit-trasferiment tiegħu jirrikava xi vantaġġ ieħor;

Però dan ma jfisserx illi huwa jista' "ab initio" jeżerċita d-dritt ta' rkupru indirettament fl-interess ta' hadd ieħor, li miegħu jkun għa' ftehim li għandu jittrasferihulu, kif issir ir-rivendizzjoni, bi prezz oghla. Din l-Qorti ma tistax tara d-differenza bejn dan il-każ u dak "wieħed li kontra d-dispożizzjoni ta' l-artikolu fuq citat jittrasferixxi lil hadd ieħor id-dritt tiegħu ta' rkupru bi prezz miqgħiem u fl-interess ta' dan jeżerċita l-irkupru. L-operazzjoni hija waħda u indistingwibbli fl-effetti tagħha. Infatti l-Prim'Awla tal-Qorti Ċivili tal-Maestà tar-Re fid-9 ta' Awissu 1901, in re "Nobile Luigi Marsala vs. Clotilde Zammit" (Kollez. Vol. XVIII-II-56), irrilevat dan il-pont:— "Per escludere tale simulazione è sufficiente il vantaggio reale che il retraente si ripromette dall'esercizio del retratto ed il difetto di qualunque preventivo accordo di dover rivendere il fondo ad altri" (ved' Collezione IX, 280 "Gaffiero vs. Despott");

Li r-retraent ikollu l-ħsieb jinnegozja jew ibiegħ bi profit il-post retratt ma jinvalidax l-irkupru, fis-sens li min jeżerċitah ma jkunx qiegħed jeżerċitah fl-interess ta' hadd ieħor, għar-raguni li dan il-hadd ieħor dak il-mument ma kienx jeżisti; imma meta, bħal fil-każ preżenti, il-ftehim għa' sar u l-irkupru sar wara, u fl-istess ftehim hemm imsemmi espressament "huma jagħmlu dan il-partiċ. Magro jirkupra l-fond tax-Xewkija, u wara l-issir ir-rivendizzjoni jittrasferih bi bdil eċċ.", it-terza persuna għa' teżisti, u l-prezz ta' £50 li l-attur kellu jirċievi, oftre l-prezz ta' l-irkupru u l-ispejjeż huwa ekwivalenti għall-prezz tat-trasferiment ta' dan id-dritt;

Rat in-nota ta' l-appell ta' l-attur, u rat il-petizzjoni tiegħu, fejn talab li s-sentenza fuq imsemmija tiġi revokata, billi jiġu nilqugha t-talbiet tiegħu. bl-ispejjeż taż-żewġ istanzi kontra l-konvenut;

*Omissis;*

Ikkunsidrat;

Illi l-fatti li taw lok għal din il-kawża huma fil-qosor dawn li ġejjin:— B'kuntratt tal-15 ta' Ottubru 1946 (fol. 4) ġie mibjugħ lill-konvenut appellat il-fond imsemmi fiċ-ċittazzjoni bil-prezz ta' £265..... l-imsemmi Michele Sciberras..... avvicina lil Felice Magro u tarraflu li ibnu G'ussepe kellu dritt jirkupra l-imsemmi fond bit-titolu ta' konsangwineità, u wegħdu rigal ta' £50 jekk wara li jkun irkuprah jittrasferih lilu, jiġifieri lill-istess Sciberras. Felice Magro aċċetta..... Kif kienu fl-uffiċċju ta' l-Avukat Attard, dana ssuġġerielhom li wara li ssir ir-rivendizzjoni tal-fond irkuprat, dan, f'lok ma jiġi mibjugħ lil Sciberras, jiġi mibdul ma' fond ieħor tiegħu..... Giet allura stipulata l-konvenzjoni riżultanti mill-iskrittura..... u bis-saħħa tagħha Felice Magro kellu..... jittrasferih bi bdil lil Michele Sciberras..... Fl-aħħarnett stabbilew li dak il-ftehim kellu j'swa għal sitt xhur wara li ssir ir-rivendizzjoni; u min jerga' lura jehel penali ta' £200;

Ikkunsidrat;

Illi l-appellat Buttigieg oppona ruħu għall-irkupru eżerċitat mill-appellant Magro, billi jippretendi li dak l-irkupru sar fl-interess ta' Michele Sciberras, kontrarjament għad-dispost tat-tieni paragrafu ta' l-art. 1508 tal-Kodiċi Civili, li jgħid li min għandu dritt għall-irkupru ma jistax jittrasferih l'il hadd ieħor. Kif sewwa jingħad fis-sentenza appellata, l-interpretazzjoni ta' dik id-dispożizzjoni tal-liġi k'ienet fl-imghoddi rigoruża hafna, iżda fi żmenijiet reċenti dak ir-rigur ġie temperat billi ġie ammess li anki fir-retratt gentilizju, bħal ma hu dak fil-kwistjoni, l-eżerċizzju tiegħu jista' jsir għal skop ta' profitt. Il-Prim'Awla tal-Qorti Civili tal-Maestà tar-Republic, bis-sentenza tad-9 ta' Awissu 1901 in re "Marsala vs. Zammit" (Kollez, Vol. XVIII—II—56), fi kwistjoni simili

tikkonferma s-sentenza li fuqha hemm dan l-appell; bl-ispej-  
jeż kontra l-attur appelliant.

---